

पुणे विद्यापीठ, पुणे या विद्यापीठातील
पाली विभागाचा विस्तार व बळकटीकरण
करण्यासाठी शिक्षकीय व शिक्षकेतर पदे नव्याने
निर्माण करण्याबाबत.

महाराष्ट्र शासन

उच्च शिक्षण व तंत्र शिक्षण विभाग,

शासन निर्णय क्र. पीयुपी २०१२/(१२६/१२)/विशि-१

मंत्रालय विस्तार भवन, मुंबई- ४०००३२; दिनांक ०९ मे, २०१२

याचा : (१) पुणे विद्यापीठाचे क्र. एटी/मशा/१९४०; दि. ६/९/२०११ चे पत्र

(२) संचालक, उच्च शिक्षण, महाराष्ट्र राज्य, पुणे यांचे क्र.युएनआय/

पुणे विद्यापीठ पाली विभाग/४९/विशि-१/४२४८; दि. २७/९/२०११ चे पत्र

(३) पुणे विद्यापीठाचे क्र. एटी/५२०/ दि. १२/४/२०१२ चे पत्र

प्रस्तावना :- पुणे विद्यापीठातील पाली विभागाकडून पाली व बौद्ध अध्ययन व संशोधनाचे कार्य सुरु असून या विभागातर्फे या विषयाच्या अध्ययनात परिपूर्णता आणण्यासाठी तौलनिक भाषाशास्त्र, तौलनिक तत्वाज्ञान (भारतीय व पाश्चात्य), बौद्धकला, स्थापत्य व पुराभिलेख बौद्ध संस्कृती व इतिहास या संबंधीत विषयांचा समावेश अभ्यासक्रमात केलेला आहे.

२. या विभागात पदवीपूर्व, पदव्युत्तर व संशोधन या तीन स्तरावरील अनेक अभ्यासक्रम राबविले जात आहेत. तसेच पाली-मराठी शब्दकोश, पाली-संस्कृत तिबेट हा त्रैभाषिक शब्दकोश, समन्तपासदिका या ग्रंथाचा हिंदी अनुवाद, बर्मी, सिंहाली व थाई लिपितील कच्चयननिवेस, पदरूपसिध्दी व प्रयोगसिध्दी या पाली व्याकरण विषयक ग्रंथाचे देवानागरी लिप्यन्तरण इ. संशोधनपर प्रकल्प सुरु आहेत.

३. या विभागाचे अध्ययन व संशोधन विषयक कार्य विचारात घेता या विभागाचा विस्तार व बळकटीकरण करण्याची आवश्यकता आहे. त्यासाठी या विभागाकरिता शिक्षकीय व शिक्षकेतर पदे मंजूर करण्याची बाब शासनाच्या विचारधीन होती.

शासन निर्णय

४. पुणे विद्यापीठातील पाली या विभागाचा विस्तार व बळकटीकरण करण्यासाठी प्राध्यापक-२, सहयोगी प्राध्यापक-४, सहायक प्राध्यापक-८, सहायक ग्रंथपाल-१, वरिष्ठ लिपिक -१, कनिष्ठ लिपिक-१, व ग्रंथपाल शिपाई-१ अशी एकूण-१८ पदे नव्याने निर्माण करण्यास उच्चस्तरीय सचिव समितीने दिनांक २४ एप्रिल, २०१२ च्या बैठकीत मान्यता दिलेली आहे. यापैकी प्राध्यापक व सहयोगी प्राध्यापक या पदांच्या निर्मितीसाठी मंत्रीमंडळाच्या मान्यतेची आवश्यकता आहे. त्यामुळे सदर पदे निर्माण करण्याचे आदेश स्वतंत्ररित्या निर्गमित करण्यात येतील.

५. सबब, याद्वारे पुणे विद्यापीठातील पाली विभागासाठी खालील प्रमाणे शिक्षकीय, शिक्षक समकक्ष व शिक्षकेतर पदे निर्माण करण्यास शासन मान्यता देण्यात येत आहे :-

अनु क्र.	पदनाम	वेतनश्रेणी	ए.जी.पी / जी.पी	मंजूर पद संख्या
१	सहायक प्राध्यापक	रु.१५६००-३९१००	रु.६०००	८
२	सहायक ग्रंथपाल	रु.१५६००-३९१००	रु.६०००	१
३	वरीष्ठ लिपिक	रु.५२००-२०२००	रु.२४००	१
४	कनिष्ठ लिपिक	रु.५२००-२०२००	रु.१९००	१
५	ग्रंथालय शिपाई	रु.४४४०-७४४०	रु.१३००	१
एकूण				१२

६. वर नमूद १२ पदांसाठी येणाऱ्या रु. ३८,७६,००० (रु.अठ्ठ्याळीस लक्ष शहात्तर हजार फक्त) एवढ्या आवर्ती खर्चास शासन मंजूरी देत आहे.

७. यासाठी होणारा खर्च, “ २२०२- सर्वसाधारण शिक्षण-०३-विद्यापीठीय व उच्च शिक्षण-१०२- विद्यापीठांना सहाय्य, (००) (०१) सर्वसाधारण शिक्षणासाठी विद्यापीठांना अनुदाने, ३५-सहाय्यक अनुदान (२२०२ ०६८ ३)- मागणी क्र. डब्ल्यू-२” या लेखाशिर्षाखालील मंजूर अनुदानातून भागविण्यात यावा.

८. पदाच्या खर्च संदर्भात पुरक मागणीचा प्रस्ताव विहित वेळेत सादर करण्याची जबाबदारी संचालक, उच्च शिक्षण व पुणे विद्यापीठ यांची राहिल

९. सदर पदे शासनाने / विद्यापीठाने विहित केलेल्या नियमानुसार विहित कार्यपद्धतीचा अवलंब करून भरण्यात यावीत.

१०. हा शासन निर्णय वित्त विभागाच्या अनौपचारिक संदर्भ क्र.१४१/सेवा-९, दिनांक १८/४/२०१२ व १०६/विसु-१, दि. २०/४/२०१२ अन्वये त्यांच्या सहमतीने निर्गमित करण्यात येत आहे.

११. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक क्र.२०१२०५०९१७२३१३५१३००१ असा आहे.

महाराष्ट्राचे राज्यपाल यांच्या आदेशानुसार व नावाने,



(विकास तु. कदम)

कार्यासन अधिकारी, महाराष्ट्र शासन

प्रातः,

- १) मा. राज्यपाल तथा कुलपती यांचे सचिव, राजभवन, मलबार हिल, मुंबई
- २) मा. कुलगुरु, पुणे विद्यापीठ, पुणे
- ३) संचालक, उच्च शिक्षण, महाराष्ट्र राज्य, पुणे
- ४) महालेखापाल (लेखा व अनुज्ञेयता), महाराष्ट्र, मुंबई
- ५) विभागीय सहसंचालक, उच्च शिक्षण, पुणे विभाग, पुणे
- ६) कुलसचिव, पुणे विद्यापीठ, पुणे
- ७) जिल्हा कोषाधिकारी, पुणे
- ८) वित्त विभाग, सेवा-९ / विसु-१, मंत्रालय, मुंबई
- ९) निवड नस्ती, विशि(१)